



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक २७ (संयुक्तांक २८१) ने. सं. ११३७ सिल्लाख पंचमी बुधवा: २०७३ माघ १९ गते बुधवार (Feb 01, 2017) मूल्य रु.१०/- पृष्ठ १०

फागुन महिना मात्र राजनीतिमा निर्णायक हुने

माघ महिनामा चुनाव पनि घोषणा गर्न नसकिने, संशोधन पनि गर्न नसकिने
तिनवटै राजनीतिक शक्तिको आ-आफ्नै तयारी

कीर्तिपुर सन्देश साप्ताहिक/

आजकाल दैनिकै रुपमा संविधान संशोधन, संशोधन प्रस्तावको परिमार्जन र चुनावको बारेमा राजनीतिक दलका शीर्ष नेताहरूबीच दुई पक्षिय, त्रिपक्षित र बहुपक्षिय रुपमा वार्ता र बैठक भइरहेको भएतापनि अन्ततः अब फागुन महिना मात्र निर्णायक हुने अवस्थामा पुगेको छ।

माओवादी केन्द्र र कांग्रेस नेतृत्वको वर्तमान सरकारले प्रमुख प्रतिपक्ष दल एमालेका नेताहरूसँग वार्ता गरि चुनावको लागि तयारी गरेको अवस्थामा आन्दोलनरत संघीय गठबन्धनमा रहेको संयुक्त लोकतान्त्रिक मधेसी मोर्चाले माघ महिनादेखि नै आन्दोलन सुरु गर्ने र फागुनमा आन्दोलनलाई थप प्रभावकारी बनाउने निर्णय गरेको अवस्थामा फेरी एक पटक राजनीतिक नेताहरूले आ-आफ्नो तयारीमा लागि परेका छन्।

आन्दोलन घोषणा गर्नासाथै सरकारले असन्तुष्ट मधेसी मोर्चालाई वार्तामा बोलाई आफूहरूले

संविधान संशोधन पछि मात्र चुनाव गर्ने तयारी गरेको स्पष्ट पार्ने काम गरेको छ भने मधेसी मोर्चा र सरकारबीचको वार्ता र छलफललाई प्रमुख प्रतिपक्ष दल एमालेले सकारात्मक रुपमा नलिइ चुनाव नगर्ने खेलमा लागेको आरोप समेत लगाउन थालेका छन्।

सरकार र मधेसी मोर्चाबीच जति वार्ता गरेतापनि सहमतिको लागि प्रयास गर्ने प्रतिबद्धता जनाउने, संविधान संशोधनका लागि परिमार्जन गर्ने भनी प्रतिबद्धता जनाउने कार्य मात्र सरकार पक्षले गरेको तर अहिले सम्म केहि नगरेको भनी आन्दोलनलाई थप प्रभावकारी बनाउने तयारी संघीय गठबन्धनले गरेको छ।

संघीय गठबन्धनमा आबद्ध भएको आदिवासी जनजाति राष्ट्रिय आन्दोलन नेपालले अब राजनीतिक सम्मेलन गरि आन्दोलन घोषणा गर्ने तयारी गरेको छ भने विभिन्न प्रदेशमा बनाइएको प्रादेशिक मोर्चाहरूले पनि आ-आफ्नो तयारीमा

लागेको छ। संघीय गठबन्धनले पहिचानको आधार मा ११ प्रदेश, समानता, समानुपातिक समावेशी लगायतका माग राख्दै सशक्त आन्दोलन फागुन महिनादेखि गर्ने तयारीमा लागेको सो गठबन्धनका एक नेताले बताएका छन्।

जारी संविधान संशोधन प्रस्तावमा आफूहरूको माग समावेश गरि परिमार्जन गर्न पनि सरकार पक्षले आवश्यक पहलकदमि नगरेका कारण आन्दोलन बाहेकको विकल्प नभएको बताउँदै आएको छ।

उता जुन सुकै हालतमा यथास्थितिमा नै चुनाव गर्नुपर्ने माग गर्दै आएको प्रमुख प्रतिपक्ष दल एमाले लगायतका विपक्षीहरूले चुनावको मिति घोषणा गराउन सरकारलाई दबाव दिने भएको छ। फागुन महिनादेखि प्रभावकारी रुपमा दबाव दिने तयारी गरेको थाहा भएको छ। त्यसै गरि सरकारमा रहेको माओवादी केन्द्र र कांग्रेसले पनि माघ महिना सम्म पनि सहमतिको लागि



तीन मोर्चाका तीन नेतृत्व: सत्तापक्षको नेतृत्व प्रचण्ड, प्रतिपक्षको नेतृत्व केपी ओली र असन्तुष्ट पक्षको नेतृत्व उपेन्द्र यादव

प्रयास गर्ने र सहमति हुन नसके संविधान संशोधनको सवालमा व्यवस्थापिका संसदमा मतदानमा जाने तयारीमा लागेको थाहा भएको छ।

यी सबै घटनाक्रम हेर्दा अब माघ महिना सम्म लागतार रुपमा वार्ता र बैठक जारी रहने र फागुनको लागि तीन वटै राजनीतिक शक्ति अर्थात् सरकारमा रहेको माओवादी केन्द्र र कांग्रेस, प्रमुख प्रतिपक्ष दल एमाले सहित विपक्षी दलहरूको मोर्चा र संघीय गठबन्धनले आ-आफ्नो तयारीमा लागेको अवस्थामा फागुन महिनामा मात्रै नेपालको राजनीति निर्णायक हुने अवस्थामा पुगेको छ।



WHERE YOUNG MINDS GROW
SHEMROCK
SIMRIK
Int'l Pre-School

Admission Open

For

PLAY GROUP

Best and No. 1 Montessori School

Limited
Seats Only



Contact : Nayabazar, Bahiri Gaun, Kirtipur-17, Ph. : 4-330646, 9841353526

कानुनी सल्लाहकार	व्यवस्थापन
ज्ञानबहादुर महर्जन	भरत महर्जन
प्रकाशक	वेभसाइट व्यवस्थापन
	राज श्रेष्ठ
नजरराम महर्जन	प्रेस: शर्मीला प्रिन्टर्स, डल्लु, काठमाण्डौ
(९८४१४०१०७७)	कार्यालय: निखासी टोल: कीर्तिपुर नपा-३
सम्पादक	
श्रीकृष्ण महर्जन	फोन नं.: ४३३३००७
प्रबन्धक	kirtipur_sandesh@live.com
निरजमान सिंह	http://kirtipursandesh.blogspot.com
काठमाण्डौ जि. प्र. का दर्ता नं. २११ -२०६७/०६८	

सम्पादकीय

नेवा: देय् दबूको महाधिवेशन

नेवा: समुदायको राष्ट्रिय संगठन नेवा: देय् दबूको स्थगित छैठौँ महाधिवेशन आउदो चैत्र महिनाको पहिलो हप्तामा हुने भएको छ । आज भन्दा करिव ५ वर्ष अघि राजधानीमा भएको महाधिवेशनमा विधानको सवालमा विवाद भएपछि स्थगित भएको र केहि समय अधिमात्रै चितवनमा विधान अधिवेशन पछि अव आउदो चैत्रमा महाधिवेशन गर्न लागेको हो । महाधिवेशन गर्नका लागि आवश्यक तयारी जारी रहेको कुरा सार्वजनिक रूपमा दबूका नेतृत्वले बताइरहेको अवस्था छ भने महाधिवेशन आयोजक समिति समेत बनाइएको छ ।

यसपालि हुने दबूको महाधिवेशनले नयाँ नेतृत्व चयन गर्ने भएका कारण राजनीतिक पार्टीमा आबद्ध भएका नेवा: नेता तथा कार्यकर्ताहरूले समेत दबूको अधिवेशनको सवालमा चासो लिन थालेको छ । पहिचानको आधारमा नेवा: स्वायत्त राज्यको माग गर्दै विभिन्न कार्यक्रम गर्दै आएको साथै विभिन्न मोर्चामा भएको नेवा: देय् दबूको अव आउने नयाँ नेतृत्वले पहिचानको मुद्दालाई अझ बढि प्रभावकारी रूपमा उठाउनुपर्ने र नेवा: समुदायलाई सचेत गराउने प्रमुख जिम्मेवारी रहने अवस्था छ ।

अव आउने देय् दबूको नेतृत्व पहिचानको आधारमा नेवा: प्रदेशको सवालमा स्पष्ट नीति लिने योजना सहित भएका व्यक्तित्वहरू ल्याउनका लागि सचेत नेवा: समुदायका अगुवा तथा कार्यकर्ताहरू अहिलेदेखि नै लागुनुपर्ने देखिन्छ ।

भुठो प्रचारले सत्य लुक्दैन



रोशन श्रेष्ठ

भारतिय विक्रम सम्बत २०१३मा म पोखरा जाँदा त्यहाँका मान्छेले मलाई “नेपाली दाइ, नेपाली दाइ” भन्थे । म अचम्म मान्थें । म मात्र नेपाली हो र ? यिनीहरू पनि नेपाली हो, तै पनि किन यस्तो भनेको होला ? म अलमलमा पर्थें । अहिले बल्ल पो कुरा बुझें । उनीहरू आफुलाई गोरखा राज्यका गोरखाली नागरीक ठान्दा रहेछन । म नेपाल शहरको वासिन्दा रहेछु । त्यसैले मलाई नेपाली दाइ भनेका रहेछन ।

तर हामीलाई भूठो कुरा पढाइयो कि पृथ्वी नारायण साहले टुक्राटुक्रा राज्यहरू एकिकरण गरेर नेपाल राज्य बनाए । वास्तवमा उनले बनाएको त गोर्खा राज्य नै रहेछ । शाहकालका आधिकारीक दस्तावेजहरूमा “गोर्षा सरकार”, “गोरखा राज्य” लेखिएको पाइनुले ‘शाह एकिकरणकर्ताले यो राज्यको नाउँ नेपाल राखेको अथवा नेपाल राष्ट्र बनाएको’ भन्ने दाबिहरू सबै हावा प्रमाणित भएको छ ।

भएको के रहेछ भने, नेपाल खाल्डोको मल्ल राजा धपाएर वसन्तपूर दरबार हडपे पछि पृथ्वी नारायणले नेपाल खाल्डोबाट नै गोरखा सरकार चलाए । यसको मतलब के हो भने गोरखा राज्यको सिमाना विस्तार गरीसकेपछि असुविधा नै असुविधा भएको आफ्नो थातथलो छोडेर सुविधासम्पन्न ठाउँ नेपाल खाल्डोमा प्रशासन सारेको

मात्र हो । साम्राज्यवादीहरूले औपनिवेश फैलाउँदा आफ्नो सुविधामुताविक प्रशासनिक निकाय गठन गर्दै जान्छन । विद्रोहको खतरा हुने ठाँउमा प्रशासनिक र सैनिक निकाय पनि राख्दै जान्छन । ती निकायमा सकेसम्म आफ्नै मान्छे मात्र राख्छन र आफुले उपनिवेश बनाएको ठाउँका मानिसहरूलाई प्रशासनिक निकायमा सकेसम्म राख्दैनन । राख्ने पर्ने बाध्यता आइपरे पनि विश्वासपात्र एक दुइ जनालाई सानो जिम्मेवारी दिएर राख्छन ।

भारतलाई अंग्रेजले उपनिवेश बनाउँदा भारत भित्रै खडा गरीएको प्रशासन पुरै अंग्रेजको कब्जामा थियो । नेपाल खाल्डोमा खडा गरीएको प्रशासनमा पनि पुरै गोरखालीको कब्जा थियो । गोरखा सरकारले विद्रोह दबाउन सैनिक निकाय पनि राखे ।

धार्मिक जात्रामा समेत सैनिक पल्टन पठाएर आफ्नो औपनिवेशिक पकड बलियो बनाए, जसको निरन्तरता अहिले सम्म पनि छ । मुख्य र प्रभावशाली सैनिक टुक्राडि पनि नेपाल खाल्डोमा सारेर विद्रोहको खतरा निमित्तयान्न पारेको थियो । गोर

खाली सैनिकमा नेपालखाल्डोका र थानेलाई भर्ति प्रतिबन्ध लगाए । त्यसो भए यो के को एकिकरण? यो त उपनिवेश बनाएको रहेछ । भन्ने नै हो भने यो देशको नाउँ ‘नेपाल’ भनेर बिदेशीले र खिदिएको भने पनि हुने रहेछ । सुगौल सन्धि तथा भोटसितको सन्धिमार्ग यदि ‘नेपाल’ नलेखिदिएको भए यो देश ‘गोर्षा राज्य’ के नाउँले प्रचलित हुने अवस्था रहेछ । र ाष्ट्रका मूखपत्र जस्तो आधिकारिक दस्तावेजमा नै ‘गोरखा राज्य’ छापिएको प्रमाण भएपछि अरु थप

कुरा भन्नै परेन । विसौ शताब्दीको उत्तरार्धमा बल्ल, के बाध्यताले गर्दा हो कुन्नि, यो राज्यलाई ‘नेपाल’ भन्न थालेको रहेछ, अनि हामी ‘नेपाली’ भएछौं । नत्र जसरी बेलायती, भारतीय, ब्रुनाइ, सिंगापुर, हङकङ आदि ठाउँमा छरि एको हाम्रा दाजुभाइदिदिबहिनिहरू ‘गोर्खाली, गुर्खाली’ कहलाइए, हामी पनि त्यसरी नै ‘गोरखा राज्य’का नागरीक वा ‘गोरखाली’ कहलाइने रहेछ । त्यो कुरा किन कसैले बताएनन ? देशमा यत्रा यत्रा घाघडान इतिहासकारहरू छन रे, अनुसन्धानकर्ताहरू छन रे, प्रमाणहरूको आधारमा यति स्पष्ट थाहा हुने कुरा पनि आजको दिनसम्म यी कुनै इतिहासकारहरूले उठाएनन । सबका सब यी इतिहासकार भनाउँदाहरू के दर बारको हण्डी खाएर चाकडीस्तोत्र लेख्दै बसेका थिए? इतिहासकार बनेर कलम चलाउनेहरूले देशको साँचो साँचो कुरा जनतालाई बताउन पर्दैन ? त्यस्ता इतिहासकार भुत्राको इतिहासकार, सबै पद पैसा र सम्मानका दलाल रहेछन ।

२०५० सालमा नै रिटायर्ड भएका अफिसरसित को बातचितको आधारमा माथिको कुरा बुझियो । नेपाल सरकार नभनी गोरखा सरकार भनिने गरेको, नेपाल राज्य नभनी गोरखा राज्य भनिने गरेको प्रमाणहरू देखे पश्चात अब देशको सत्य इतिहास हामीलाई बताइएको इतिहास भन्दा फरक रहेछ भन्ने थाहा हुँदै आएको छ । भाजु दीपक तुलाधर, भाजु कमल रत्न तुलाधर र भाजु बालगोपाल श्रेष्ठ ले उपलब्ध गराउनु भएको प्रमाणहरू यहाँ संलग्न छ । क्याप्सन समेत हेर्नु होला ।

गोरखा छाडि देशको नाउँ ‘नेपाल’ राखेको होइन कि? यहाँ त

‘गोरखा सरकार’ लेखिएको छ । तर गोरखा सरकार कहाँ कसरी कहिलेसम्म कायम थियो हाम्रो पाठ्यपुस्तकमा छैन ।

नेपाल खाल्डोमा स्थापित अड्डालाई नेपाली अड्डा भन्ने चलन मुताविक त्यो बेला नेपाल खाल्डोमा स्थापित हुलाकलाई ‘नेपाली हुलाक’ भनिन्थ्यो । नेपाली हुलाकले छापेको टिकटमा भने ‘गोर्षा सरकार’ लेखिन्थ्यो, किन कि आधिकारीक सरकारको नाउँ ‘गोर्षा सरकार’ नै थियो । यो १९६४ सालको टिकट रहेछ । यो हुलाक टिकट भारतीय विक्रम संवत् २०६३ मा नेपालमा हुलाक शुरु भएको १२५ वर्षोत्सवमा लिएको फोटो हो । फोटोमा १९३८-२०६३ प्रष्ट छ यस हिसाबले विक्रम संवत् १९३८ सम्म पनि गोरखा सरकार प्रचलनमा रहेको अनि धेरै वर्ष पछिसम्म पनि गोरखा सरकार नै भनिने गरीएको कुरामा कुनै शंका छैन । पहिलो महाभूकम्प भन्दा एक वर्ष अगाडि भारतीय क्रम संवत् १९८९ पौष २६ गतेको गोरखापत्र जहा गोरखा राज्य भरलाई मोरू २ । भन्ने वाक्य छ । भारतीय विक्रम संवत्लाई भने नेपाल विक्रमीय संवत् दावी गरिएको छ । राज्य विस्तार गरेर त्यसलाई ‘नेपाल’ भनी नामाकरण गरे भनेको कुरा भूठो हो भनी बताइ दिने यो प्रमाण पनि हेर्नुहोला (यो भारतिय विक्रम संम्बत 1987 सालको गोरखापत्र हो, जहाँ ‘गोरखा राज्य’ भनेर स्पष्टै छापिएको छ ।

रातो घेरामा हेर्नुस ’ नेपाली हुलाकबाट जाने गोरखा राज्यभर लाइ मोरू. २।’ अर्थात नेपाल खाल्डोको हुलाक मात्र नेपाली हुलाक हो, राज्यको नाउँ गोरखा राज्य नै हो भन्ने यसबाट स्पष्ट देखिन्छ ।

मुख्य कुरो :
जे छ सहि, त्यहि कुरा जनतालाई बताइदिए त भइहाल्थ्यो । के ठीक के बेठीक जनता आफैले निर्क्यौल गर्छन । जनतालाई किन मूख ठान्ने? इतिहासको कुरा तोडमरोड गरेर जनतालाई सिकाउन के जरुरी थियो ?

गलत इतिहास पाठ्यक्रममा राखेर पढाउन प्रचार गर्न के जरुरी थियो ? शब्दका फुलबुट्टाले आकाशको तारा भार्छु भन्न सकिन्छ, तर प्रमाणहरूको धरातलमा टेकेर कुरा गर्दा ती ‘तारा भाने’ भावनाका कुराहरू सबै हावा खान्छन । यो नेपाल देश एकिकरण गरेको भन्ने कुरा भूठो प्रचार रहेछ । यो नेपाल देश बनाएको भन्ने कुरा भूठो प्रचार रहेछ । जब प्रमाण बोल्न थाल्छ, भूठो प्रचारले सत्य लुक्दैन । कुरा बुझौं मुसमुसु हाँसौं ।

अन्ततः सहिदको पहिचान



नेवा: प्रदेशमा आदिवासी जनजाति जागरण अभियानको आयोजनामा गत वर्ष माघ १६ गते राजधानीको शहिदगेटमा शहिदको पहिचान लुकाउन नपाउने भन्दै माग राख्दै शहिद दिवस मनाएको थियो । एक वर्ष अघिसम्म सहिदगेटमा रहेको सालिकसंग जोडिएको शिलापत्रमा शुक्रराज शास्त्री, धर्मभक्त, दशरथ चन्द र गंगालाल मात्र लेखिएको थियो । सो अभियानको उपलक्ष्यीको रूपमा यस वर्ष भने सहिदगेटमा पुगेकाहरूले सहिदहरूको पुरा पहिचान उल्लेख गरिएको देख्न पाएको छ । सहिदगेटमा शहिदहरू शुक्रराज शास्त्री जोशी, धर्मभक्त मायेमा, दशरथ चन्द र गंगालाल श्रेष्ठ भनी उल्लेख गरिएको साथै उहाँहरूको जन्म, कुन ठाउँमा राणाहरूले सहिद बनाएको हो सो स्थानका साथै सहिदहरूका आमा बुवाको नाम समेत उल्लेख गरिएको पूर्ण पहिचान लेखिएको अवस्था छ । यसैबीच गत माघ १६ गते सहिदगेटमा नेवा: प्रदेशमा आदिवासी जनजाति जागरण अभियान र नेवा: भोलन्टियर्सको संयुक्त आयोजनामा श्रद्धाञ्जली कार्यक्रम आयोजना गरिएको थियो कार्यक्रममा काठमाण्डौ महानगर पालिकाका प्रमुख एवं कार्यकारी अधिकृत रुद्रसिंह तामाङ, विभागिय प्रमुख ज्ञानेन्द्र कार्की, आदिवासी जनजाति मानवअधिकार वकिलहरूको समुह लाहुर्निपका टल थामि, नेवा: प्रदेशमा आदिवासी जनजाति जागरण अभियानका अभियान्ता श्रीकृष्ण महर्जन र नेवा: भोलन्टियर्सका अध्यक्ष मनोज नेवा:ले सहिदहरूको पहिचान लुकाइएको अवस्थामा पहिचान उल्लेख गर्ने कार्य सम्पन्न भएकोले खुसी व्यक्त गर्दै श्रद्धाञ्जली अर्पण गर्नु भएको थियो । कार्यक्रममा नेवा: समुदायका अगुवाहरू, काठमाण्डौ महानगरपालिकाका कर्मचारीहरू र आदिवासी जनजातिका अगुवाहरूको सहभागीता रहेको थियो ।

पाँगामा चार शहिदहरूको सालिक अनावरण

कीर्तिपुर नगरपालिका वडा नं. ९ सालिकमा शहिद दिवसको उपलक्ष्यमा माघ १६ गते आइतवार एक कार्यक्रमका बीच जहाँनिया राणा शासनको विरुद्ध लडेका चार जना शहिदहरूको अर्धकदको सालिक अनावरण गरिएको छ । उक्त स्थानमा २०१३ साल मंसिर १८ गते सोमवार थीर बम मल्लको सालिक माथि राखेर तल एकातिरमात्र चार शहिदहरूको सानो मूर्ति राखेर स्थापना गरी उक्त स्थानलाई शहिदपथ भन्ने नामाकरण गरिएको थियो । चार जना शहिदहरूभन्दा माथि थीर बम मल्लको सालिक राखेको कारण तत्कालीन पाँगामासीले थीरबम मल्लको सालिक हटाई दिएका थिए । त्यतिबेला देखि सालिक विहिन रहेको स्तम्भमा शहिदपथ उपभोक्ता समितिको पहलमा शुक्रराज शास्त्री जोशी, धर्मभक्त माथेमा, दशरथ चन्द र गंगालाल श्रेष्ठको अर्धकदको सालिक स्थापना गरी अनावरण गरिएको थियो ।

उपभोक्ता समितिका अध्यक्ष मेनूका महर्जनको सभापतित्वमा भएको उक्त सभाको प्रमुख अतिथि की.न.पा.का कार्यकारी



अधिकृत सुमन कुमार कार्कीले अनावरण गर्नु भएको थियो । उक्त सभामा अन्य अतिथिहरूमा पूर्व राज्यमन्त्री दिलिप महर्जन, शहिद स्मृति व्यवस्थापन समितिका संयोजक नारायण महर्जन, ज्येष्ठ नागरिक क्लब पाँगामाका अध्यक्ष इन्द्रमान महर्जन, समाजसेवी अर्जुन महर्जन लगायतका हुनुहुन्थ्यो ।

समाजसेवी अर्जुन महर्जनले चार जना शहिदहरूको परिचय दिनुका साथै कार्यक्रमको औचित्य बारे प्रकाश पार्नु भएको थियो ।

मन्तव्य राखेक्रममा पूर्व राज्यमन्त्री दिलिप महर्जनले ने.पा.को राजनैतिक आन्दोलनमा नेवारहरूको अग्रणी

भूमिका रहेको उल्लेख गर्नुहुँदै १९९७ सालमा राणा शासकले भुन्ड्याएर मारेका चार जना शहिदहरूमा तीन जना त नेवार रहेको बताउनु भयो । संविधान सभाबाट संविधान बनाउने ७ सालदेखिको चाहना पुरा भएको छ । तर त्यसमा पनि हामी नेवार हरूले पहिचान पाएको छैन भन्नुभयो ।

मन्तव्यको क्रममा नारायण महर्जनले देशमा विभिन्न भएका विभिन्न आन्दोलनबाट राजनैतिक परिवर्तन भयो । संविधानसभाबाट संविधान पनि बनाइयो तर नेपाली जनताले आफ्नो अधिकार प्राप्त गर्न सकेको छैन भन्नुभयो । प्रमुख

अतिथि सुमन कुमार कार्कीले कीर्तिपुरको विकासको लागि प्रत्येक कीर्तिपुरवासी जागरुक हुनु पर्ने बताउनु भयो । सभापति मेनूका महर्जनले सालिक बनाउन सहयोग गर्ने सबैलाई धन्यवाद दिदै सभा विसर्जन गर्नुभयो ।

स्मरणरहोस उक्त सालिक बनाउन करिब २ लाख रुपैयाको लागत परेको थियो । जसमा कीर्तिपुर नगरपालिका, भीगु तिवः बचत तथा ऋण सहकारी संस्था लि., शंखापुर बहुउद्देश्यीय सहकारी र स्थानीय वासीको सहयोगमा बनाइएको हो । उक्त स्थानमा पूर्वतिर शुक्रराज शास्त्री जोशी, दक्षिण धर्मभक्त माथेमा, पश्चिम दशरथ चन्द, उत्तर गंगालाल श्रेष्ठको सालिक राखिएको छ ।

नेवाः पत्रकार दबूको अभियान

नेवाः पत्रकार राष्ट्रिय दबूको आयोजनामा जिल्ला जिल्लामा संगठन सुदृढिकरण अभियान गत शनिवार माघ १५ गतेवाट सुरु भएको छ । काठमाण्डौ जिल्लामा शनिवार भएको सो अभियानको औचपारिक कार्यक्रम केन्द्रीय सदस्य विगेन तुलाधरणले संचालन गर्नु भएको थियो ।

कार्यक्रममा दबूका केन्द्रीय अध्यक्ष श्रीकृष्ण महर्जनले नेवाः पत्रकार राष्ट्रिय दबू संगठन सुदृढिकरण अभियानको महत्वको बारेमा कार्यपत्र प्रस्तुत गर्नु भएको थियो । त्यसै गरि महासचिव सुनिल महर्जनले नेवाः पत्रकार राष्ट्रिय दबूको आवश्यकताको बारेमा र केन्द्रीय उपाध्यक्ष सुरजवीर बज्राचार्यले दबूका कार्यक्रमको बारेमा कार्यपत्र प्रस्तुत गर्नु भएको थियो । दबूको काठमाण्डौ जिल्ला अध्यक्ष नातिकाजि महर्जन, उपाध्यक्ष रेखा शाक्य, उपाध्यक्ष रत्न महर्जन, सचिव प्रजित शाक्य लगायतले आ आफ्नो धाराणा राख्नु भएको थियो । प्रस्तुत कार्यपत्रमाथि व्यापक छलफल गरेको सो अभियान जिल्ला जिल्लामा समेत जारी राख्ने बताइएको छ ।

त्यसैगरि भक्तपुर जिल्लामा शनिवार भएको अभियानको औचपारिक कार्यक्रम केन्द्रीय सचिव केके मानन्धरले संचालन गर्नु भएको थियो । कार्यक्रममा दबूका केन्द्रीय अध्यक्ष श्रीकृष्ण महर्जनले नेवाः पत्रकार राष्ट्रिय दबू संगठन सुदृढिकरण अभियानको महत्व, महासचिव सुनिल महर्जनले दबूको आवश्यकता, उपाध्यक्ष सुरजवीर बज्राचार्यले दबूका कार्यक्रमको बारेमा कार्यपत्र प्रस्तुत गर्नु भएको थियो ।

खरायो पालनको लागि आव्हान

खरायोपालन सम्बन्धी कृषि व्यवसायमा न्यूनतम रु.५०,०००/- लगानी गर्न इच्छुक महानुभावहरुले तपसिलको मोबाइल नम्बरमा आफ्नो नाम, ठेगाना र मोबाइल नम्बर सहित यहि २०७३ माघ मसान्तभित्र मेसेस (Message) पठाउनु हुन अनुरोध छ । छनोटमा परेकाहरुलाई पछि जानकारी दिइने छ ।

सम्पर्क मोबाइल नं : ९८४९४२२०५५ वा ९८४३९३४८२५

आजु भेहिकल सर्भिस प्रा. लि. को सुचना

कुनै पनि गाडी रिजर्भ गर्न वा भाडामा चाहिएमा हामीलाई सम्पर्क राख्नुहोला ।

यहि आउँदो माघ २८ र २९ गते कालिन्चोक भगवती तथा

दोलखा भिमसेन दर्शन गर्न चाहनुहुने महानुभावहरुले यहि माघ २६ गते सम्म टिकट बुकिङ गरि आफ्नो सीट सुरक्षित गर्नुहोला ।

टिकट दर रु १७०० ।- (दुई दिन एक रात)

आवश्यकता

हलुका सवारी चालक

संख्या: २

तलब: आपसी समझदारीमा



आजु भेहिकल सर्भिस प्रा. लि.

नयाँबजार लोकतान्त्रिक चोक, कीर्तिपुर

९८६१९३५९०९, ९८४१४९८९९५

मीरालाई एडभेन्चर्स अवार्ड

रेडक्रस सोसाइटी कीर्तिपुर शाखाको साधारण सभा सम्पन्न



-नविन महर्जन-

अल्ट्रा/ट्रेन धाविका मीरा र ईले नेसनल जोग्राफिको एडभेन्चर्स अफ दि इयर २०१७ अजार्ड जित्ती देशको नाम विश्व सामू चिनाउन सफल भएको छ। फरक फरक विधाबाट साहसिक कामका लागि मनोनयनमा परेका विभिन्न मुलुकका १० व्यक्ति मध्ये सबैभन्दा बढी भोट प्राप्त गर्दै उनले यो अवार्ड जित्न सफल भएको हुन।

अनलाईन मार्फत शुक्रवार अवार्ड जित्नेको सार्वजनिक भएको थियो। मीराले यो जित सम्पूर्ण नेपाली र विश्व छरेर रहेका नेपालीले साथ दिएकोले भएको भनी सबैलाई धन्यवाद दिएका थिए। नोभेम्बरमा टप टेनको मनोनयन सार्वजनिक भएपछि सुरु भोटिङ्ग १६ डिसेम्बरसम्म चलेको थियो। सबैको समर्थन र भोटले जितेकी भनी मीराले आधार व्यक्त गर्दै अझ देशको लागि लागी पर्ने जनाइएकै थिइन्।

२९ वर्षिया मीराले अवसर पाएको खण्डमा सफलता अवश्य मिल्ने जनाइएकी थिइन्।

नेशनल जोग्राफीले वर्षेनी प्रदान गर्ने अवार्डका लागि

अन्वेषण, संरक्षण, सांस्कृतिक पुनरुत्थान, साहसिक खेलकुद, मानतावाद लगायत क्षेत्रमा ठूलो सपना देखाउने व्यक्तिलाई समेट्ने गरेको छ। ती मध्ये प्रेरणात्मक मानिएका व्यक्तिलाई सर्वाधिक भोटका आधारमा एडभेन्चर्स अफ इयर अवार्ड दिने गरिन्छ। मीराले यो अवार्ड ग्रहण गर्न जुन २०१७ मा अमेरिका जाने छिन।

मीराले अल्ट्रा म्याराथनमा पाएका सफलता यस प्रकार रहेका छन्। २०७० चैत्र ९ मा हिमालय आउटडोर फेस्टिबलको ५० कि.मि. रेसमा प्रथम, २०७१ माघमा हडकडमा भएको एसियाली स्काई रनिङ च्याम्पियनशीपमा प्रथम, २०७२ वैशाखमा स्काइर नर वर्ल्ड सिरिज अन्तर्गत मोन्टब्लान्क (फ्रान्स) रेसमा कीर्तिमान सहित स्वर्ण हात पारि छिन्।

सन २०५ को अल्ट्रा म्याराथन उपविजेता भएकी थिइन्।

यो सिजन २०१७ मा राम्रो गर्ने योजना रहेको उनले सार्वजनिक गरेकी छिन्।

यसरी महिला भलिबललाई उकास्न नयाँ योजना साथ एक संस्था अगाडि बढिरहेको छ। यसलाई मध्यनजर गर्दै सरकारी निकायले आफ्नो कार्यक्रम अगाडि बढाउन सकेमा भलिबल खेलको विकास हुनेमा दुई मत छैन।



“मानविय सेवा नै जीवनको सर्वमुखी धर्म हो” भन्ने महान बाणीलाई आत्मसात गर्दै विश्व छरिएका रेडक्रस सोसाइटी कीर्तिपुर उपशाखाको साधारणसभा गत माघ १५ गते नयाँबजारस्थित कृष्ण क्याटरिङको हलमा सम्पन्न भयो।

कीर्तिपुर उपशाखाको सभापति राजेन्द्र बानियाँको सभापतित्वमा भएको उक्त सभाको प्रमुख अतिथि समाजसेवी दुर्कमान महर्जन, अन्य अतिथिहरुमा नेपाल रेडक्रस सोसाइटी काठमाडौँ जिल्लाका मन्त्री नविन मानन्धर, एनआरएन क्यालिफोर्नियाका अध्यक्ष पूर्ण चन्द्र बाँनिया, निवर्तमान सभापति हर्षमान महर्जन र बरिष्ठ सल्लाहकार आकर्षण प्रधान हुनुहुन्थ्यो। रीना शाहीद्वारा संचालित उक्त सभाको उद्घाटन प्रमुख अतिथि दुर्कमान महर्जनले पानसमा दीप प्रज्ज्वलन गरी गर्नुभएको थियो। सहसचिव दिलिप महर्जनले वार्षिक प्रतिवेदन प्रस्तुत गर्नुभएको थियो। उहाँका अनुसार नेपाल रेडक्रस सोसाइटी कीर्तिपुर उपशाखामा यशस्कर सदस्य १, आजीवन सदस्य २६६, साधारण सदस्य १०३, जुनियर रेडक्रस सर्कल १०, युवा रेडक्रस सर्कल १ रहेका छन्। त्यस्तै संस्थाको काम व्यवस्थित रुपले गर्नका लागि विभिन्न उपसमितिहरु निर्माण गरी एक एकजनालाई जिम्मेवारी दिइएको छ। जुन यसप्रकार छन्। १. विपद व्यवस्थापन समिति-अनिल महर्जन २. जुनियर तथा युवा रेडक्रस सर्कल समिति -सन्तोष महर्जन ३. आर्थिक तथा स्रोत परिचालन समिति - जनकलाल महर्जन ४. सामुदायिक महिला विकास समिति - रीना शाही ५. स्वास्थ्य तथा सेवा समिति- दिलिप कुमार महर्जन ६. कार्यालय व्यवस्थापन समिति -रिडी भन्सारी ७. प्रशिक्षण तथा

विकास समिति- रुपेन्द्र महर्जन रहनु भएको छ। कोषाध्यक्ष जनकलाल महर्जनले आ.व. २०७२/०७३को आर्थिक प्रतिवेदन प्रस्तुत गर्नु भएको थियो। उहाँका अनुसार सहयोग र सदस्य शुल्क गरी यस आर्थिक वर्षमा रु. ८४,९९० आम्दानी भएको छ भने खर्च रु. ८२,४०५/ भएको बताउनुभयो। उहाँले आगामी वर्ष गरिने कार्यक्रमको लागि २४ लाखको बजेट प्रस्तुत गर्नुभयो। एनआरएन क्यालिफोर्नियाका अध्यक्ष पूर्ण चन्द्र बाँनियाले गत वर्ष उक्त संस्थाले भूकम्प पिडितहरुको लागि ५ लाख रुपैया रेडक्रस कीर्तिपुर उपशाखाले दिएको जानकारी दिनुहुँदै पछि पनि सहयोग गरिरहने वचन दिनुभयो। नेपाल रेडक्रस सोसाइटी काठमाडौँ जिल्ला शाखाका मन्त्री नविन मानन्धरले कीर्तिपुर उपशाखाको भवन छ तर संचालन गर्न सकेको छैन। यदि उक्त भवन संचालन गर्ने हो भने काठमाडौँ जिल्ला १ लाख सहयोग गर्न तयार रहेको बताउनु भयो।

प्रमुख अतिथि समाजसेवी दुर्कमान महर्जनले रेडक्रस कीर्तिपुर उपशाखाले रक्तसंचार व्यवस्थापन कोष बनाउनु पर्ने र दमकल नजाने कोर एरियामा आगो निभाउने संयन्त्र राख्नु पर्ने सुझाव दिनुभयो। रक्त संचार व्यवस्थापन कोष बनाउनको लागि आफूले रु. १० हजार सहयोग गर्ने वचन दिनुभयो। उहाँको समर्थन गर्दै पूर्ण चन्द्र बानियाँ र नविन मानन्धरले पनि रु. १० हजार सहयोग गर्ने वचन दिनुभयो। सभाको अन्तमा सभापति राजेन्द्र बानियाँले पनि कोषको लागि रु. १० हजार सहयोग गर्ने वचन दिदै आर्थिक पारदर्शिता गर्ने भन्दै कीर्तिपुरवासीको शिर निहुरिने कुनै पनि काम आफूबाट नहुने वचन पनि दिनु भयो।

कीर्तिपुर सामुदायिक स्वास्थ्य केन्द्रको वार्षिक साधारण सभा सम्बन्धी सूचना

यस संस्थाको वार्षिक साधारण सभा निम्नानुसार हुने भएकोले समयमै सदस्यता नविकरण गरी कुनै कारणवश आमन्त्रण पत्र प्राप्त नभएमा यसै सूचनालाई आधार मान उपस्थित भई दिनु हुन समेत अनुरोध छ।

तपसिल

मिति: २०७३ माघ २९ गते शनिवार

समय: बिहान ७:३० बजे

स्थान : कीर्तिपुर-१७, टाउन प्लानिङ्ग

सम्पर्क: ०१४३३२५१३

साधारणसभा आयोजक समिति

कीर्तिपुर-१७, नयाँबजार, फोन नं. ४३३२८३०

email : kchcentre@hotmail.com

Admission Open

In
Play Group for new academic
Session 2074 B.S.

Free admission till
Saraswoti Puja



Phone:
014333771

Star Montessori Pre-
School
Dhalpa, Kirtipur-5

- ✓ **Exchange Offer**
- ✓ **Online Shopping को लागि**
Playstore मा MN Shop App. को व्यवस्था
- ✓ **सम्पूर्ण सामानहरूमा वारेन्टी**
- ✓ **सस्तो, भरपर्दो र उत्कृष्ट ब्राण्डका सामानहरू**



Mobile Nikunja Pvt. Ltd.

Head Office:

Kirtipur-17, Kathmandu ☎ : 01-4333257
E-mail: mobilenikunj4333257@gmail.com

Showroom:

Kirtipur-17, Kathmandu

Kuleshwor-14, Kathmadu

Prayag Pokhari-12, Lalitpur

Mahabauddha-5, Mobile House

“कीर्तिपुरको संक्षिप्त चिनारी” पुस्तकमा कीर्तिपुरको ऐतिहासिक पृष्ठभूमि बारे यसरी लेखिएको छ

धार्मिक पृष्ठभूमि :

धार्मिक पृष्ठभूमिको चर्चा गर्दा सर्वप्रथम कीर्तिपुरको आराध्य देवता बाघभैरवको (महर्जन, किपू ने.सं.११२३) स्थापना किन, कहिले र कसरी भयो भन्ने विषयमा जिज्ञाशा उठ्छ तर अहिलेसम्म कुनै अभिलेख भेटिएको छैन, यसको उत्पतिको सम्बन्धमा स्थानीय विभिन्न किम्बदन्ती, कथा तथा जनश्रुतिहरू पाइन्छ । जस अनुसार निम्न दुईवटा कथाहरू यहाँ सान्दर्भिक देखिन्छ ।


१. पहिलो कथा: परापूर्वकालमा कीर्तिपुरको जङ्गल भागमा गोठालाहरू गाई, भैसी, बाख्राबाख्री, भेडा आदि चराउने गर्थे । ती गोठाला केटाकेटीहरू रमाइलो गर्न समय समयमा विभिन्न खेल खेल्ने क्रममा एक दिन माटोको बाघ बनाएर खेल्ने गरे । गोठालाहरू मध्ये कसैले बाघको जीउ, कसैले खुट्टा, कसैले टाउको आदि बनाउन थाले । बाघको शरीरका सबै अङ्गहरू बनाउन सकेपछि त्यसलाई उपयुक्त जिब्रो हाल्न रुखको सुहाउँदो पात खोज्न गए । गोठालाहरू मध्ये एउटी केटी पनि थिई, तर केटाहरूले ती केटीलाई आफूहरूसँग नखेलाएकाले रोइरहेकी थिइन् । त्यसै बेलामा एक जना

मानिस आएर ती केटीलाई किन रोइरहेकी भनेर सोधे । ती केटीले आफू रोएकी कारण सुनाएपछि त्यस मानिसले नरोउ, बनाइ सकेको माटोको त्यस बाघमा तिमीले प्राण हाल भन्नुभयो । ती केटी त छक्क परेर कसरी प्राण हाल्ने भनी सोधिन् अनि उक्त मानिसले भुईँबाट अलि धूलो लिएर फूफू गरी फूकेर केटीको दुईटै हातमा धुलो राख्दै भन्यो, “दायाँ हातमा रहेको माटोको धूलो बाघमा छर्कि दियो भने प्राण हुन्छ, र बायाँ हातको धूलो छर्कि दियो भने जस्ताको तस्तै माटोमै परिणत हुन्छ, तर यो साधारण बाघ होइन जगत रक्षक बाघ रूपी भैरव हुनेछ, डराउनु पर्दैन” भनेर गए । केटीले आफ्नो दायाँ हातमा रहेको धूलो माटोको बाघमा के छर्की दियो माटोको बाघ त साँचैको बाघ भई चराई राखेका भेडाहरू भटाभट खाई दियो । यस्तो क्रियाकलाप गर्दा बाघको शरीरका सबै अङ्गहरू बनाउन सकेपछि त्यसलाई उपयुक्त जिब्रो हाल्न रुखको सुहाउँदो पात खोज्न गए । गोठालाहरू मध्ये एउटी केटी पनि थिई, तर केटाहरूले ती केटीलाई आफूहरूसँग नखेलाएकाले रोइरहेकी थिइन् । त्यसै बेलामा एक जना

भेडाहरू नदेखेर ती केटीसँग सोधेपछि केटीले भएको सबै वृत्तान्त सुनाए । कुरा सुनेर माटोको बाघलाई जिब्रो पनि नहाली आफ्नो टोलमा आएर आमा-बाउ, बाज्य-बज्यैहरूलाई सुनाउन पुगे । त्यस्तो अजिव कुरा सुनेर साँचै यो साधारण माटोको बाघ होइन बाघ रूपी भैरव नै हुनुपर्छ भन्ने ठानेर आफ्ना आराध्य देवताको रूपमा स्थापना गरी पूजा गर्दै आएको भन्ने कथा सुन्न पाइन्छ ।

२. दोस्रो कथा: प्राचीनकालमा कीर्तिपुरवासीको आफ्ना वस्तुहरू अर्थात् गाई, भैसी, भेडा बाख्रा आदि यहाँको वनमा चराउने गरिन्थ्यो । वस्तु चराउने गोठालाहरू रमाइलो गर्न विभिन्न खेल खेल्ने गर्थे । एकदिन माटोको बाघ बनाएर खेल्ने निधो गरे । गोठालाहरू कसैले बाघको जीउ, कसैले खुट्टा, कसैले टाउको आदि बनाए । बाघको शरीरका सबै अङ्गहरू बनाईसकेपछि जिब्रो हाल्न सुहाउँदो रुखको पात खोज्न जङ्गलतर्फ गए । त्यही बेला महादेव आफ्नो छोरो गणेश धेरै दिनदेखि नदेखेकोले खोज्दै खोज्दै वनमा खोला खेल्न गएको देखेर कैलास जाउँभन्दा गणेशले यो ठाउँ निकै रमाइलो लागेकोले यही बस्ने इच्छा

व्यक्त गरे । अनि महादेवले यही बस्ने भए जलविनायकको नामले परिचित भएर बसोस् भनेर वर दान दिई फर्के । त्यहाँबाट महादेव घुम्दैघुम्दै कीर्तिपुर डाँडाको उत्तर पाखोमा पुगे । त्यहाँ एउटा सानो खाल्डोमा निर्मल पानी देखेर पानी पिए पछि डाँडा उक्लेर माथि पुगे । गणेशलाई खोज्दाखोज्दै महादेवलाई भोक लाग्न थाल्यो । खानेकुरा केही नभए पछि, के खाउँ, के खाउँ हुन थाल्यो । त्यहीबेला त्यहाँ चढे गरेका भेडाहरू देख्यो, त्यही खाउँ कि भन्ने मनमा लाग्यो, तर कसरी खाने आफू पन्यो शाकाहारी । त्यहाँ एउटा माटोको बाघ देख्यो, महादेव त्यस माटोको बाघमा प्रवेश गरी भैरव भएर ती भेडाहरू सबै खाइदिए । जिब्रोको लागि पात लिन गएका गोठालाहरू आउँदा आफ्ना भेडाहरू देख्न छोडे । यताउति हेरियो, देखिएन । आफूहरूले बनाएको माटोको बाघ साँचैको बाघ जस्तै फुई फुई सास फेर्दै गरेको देखे । गोठालाहरूलाई आश्चर्य लागेर आ-आफ्नो घर गएर आमा-बाबु, बाज्य-बज्यैहरू बोलाएर देखाउन ल्याए । उनीहरू आएर हेर्दा माटोको बाघको मुखमा रातो रगत देख्यो । एक जना जेष्ठ बुढाले त्यस बाघलाई सोध्यो, “हाम्रो भेडाहरू खोइ ?” त्यस बाघले सबै



वृत्तान्त कुरा सुनाए, “तिमीहरूको तलको कुवामा पानी खाएँ, तिमीहरूको भेडाहरू पनि खाईदिएँ, तिमीहरू प्रति म ऋणी भएँ । त्यसैले यस क्षेत्रको म बाघरूपी भैरव संरक्षक भएर बस्छु” भन्ने वचन दिएर भेडाहरू आफूले खाएको हो भनेर ‘आँ.’ गरेर मुख देखाए । गोठालाहरू रिसाएर तँलाई जिब्रो पनि हाल्दिन, तँ त्यस्तै जहिले पनि मुख बाएँ बस् भनी सराप दिए । यसरी गोठालाहरूले दिएको सरापका कारणले अहिलेसम्म बाघभैरव मुख बाएँ वसेको र बाघरूपी भैरवले वचन दिएअनुसार कीर्तिपुरवासीले आफ्नो देशको आराध्यदेवको रूपमा स्थापना गरी आजसम्म मानसम्मानका साथ पूजाअर्चना गर्दै आएको भन्ने धारणा रहेकोछ ।

कालान्तरमा बस्ती विस्तार कासाथ कीर्तिपुर डाँडास्थित उमामहेश्वर, बाघभैरव, चिथूविहार, चिलंच्व चैत्य, जगतपाल महाविहार, इन्द्रायणी, कोतघर, तलेजु, सरस्वती शिखर मन्दिर, चबहा:स्थित आदिनाथ,

जलविनायक, टौदह, भाजंगा: स्थित विष्णुदेवी र भैल देगा:, पाँगास्थित बालकुमारी र विष्णुदेवी, रमणीय पहाडको उचाईमा रहेको चम्पादेवी यस नगरपालिका क्षेत्रको विशेष तथा गुम्बा पनि रहेका छन् । चैत्यको अध्ययन तथा अनुसन्धान गर्नेक्रममा कीर्तिपुर भेकमा १०५ वटा चैत्यहरू प्राप्त भएका छन् । मन्दिर, चैत्य, देवस्थल, गुम्बा, विहारहरूमा हिन्दू तथा बौद्ध विधिअनुसार यहाँका वासिन्दाहरूले जात्रा, मेला पर्वहरू मनाउँदै आएका छन् । मानव जीवनमा देवस्थलको सम्बन्ध रहे जस्तै मसानघाटको पनि त्यतिकै सम्बन्ध रहेको छ । कीर्तिपुर नगरपालिकामा पुरानो मसानको रूपमा चारवटा मसानहरू प्रख्यात छन्, ती दीखू मसान, भाजंगल अवस्थित नगाउँको मसान, सिल्कुचा अवस्थित भाजंगल मसान र भाजनगलको पूर्व अवस्थित पांगाको मसान हुन् ।

क्रमशः.....

आवश्यकता सम्बन्धी सूचना

यस संस्था मातहतमा सञ्चालित जन-पोलिक्लिनिकमा आर्थिक तथा प्रशासनिक व्यवस्थापनको पूर्ण जिम्मेवारी सहित करारमा व्यवस्थापकका रूपमा कार्य गर्ने एक कर्मचारी आवश्यकता भएको हुँदा निम्नानुसार सेवा सुविधा पाउने गरी कार्य सम्पादन गर्न योग्यता पुगेका इच्छुक नेपाली नागरिकहरूबाट मिति २०७३/१०/२९ गतेभित्र आफ्नो योग्यता, अनुभव सम्बन्धी प्रमाण पत्र सहित हस्त लिखित आवेदन पेश गर्नुहुन अनुरोध छ ।

१. मान्यता प्राप्त शैक्षिक संस्थाबाट स्नातक तह उत्तीर्ण गरेको । मेडिकल नर्सिङ तथा व्यवस्थापन विषयलाई बढी ग्राह्यता दिईने छ ।
२. कम्प्युटर सम्बन्धी आधारभूत ज्ञान भएको ।
३. स्वास्थ्य सेवा व्यवस्थापन सम्बन्धी ज्ञान तथा अनुभव भएको ।
४. रु. २२,५००/- न्यूनतम मासिक पारिश्रमिक दिईनेछ । व्यक्तिगत तथा विषयगत अनुभव अनुसार पारस्परिक समझदारीबाट थप पनि गर्न सकिने छ ।
५. कर्मचारी व्यवस्थापन गर्ने तथा आर्थिक प्रशासन सम्बन्धि ज्ञान भएको ।
६. स्थानीय नगरवासी, सिमान्तकृत जाति, जनजातीलाई प्राथमिकता प्रदान गरिने छ ।

कीर्तिपुर सामुदायिक स्वास्थ्य केन्द्र

कीर्तिपुर-१७, नयाँबजार, फोन नं ४३३२८३०

ईमेल : kchcentre@hotmail.com

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning , Lamination
- All Kinds of Printing Jobs n many more...

Hello : 9843333851, 9803670836

Sign ART
Kirtipur-3, Naya Bazar
साईन आर्ट
कीर्तिपुर-३, नयाँबजार
E-mail : sign.art143@gmail.com, ruck_star2010@yahoo.com

धुम्रपान त्याग्नाले हुने फाइदाहरू

धुम्रपान त्याग्नाले हुने केही फाइदाहरू तुरुन्तै देख्न सकिन्छ, भने केही फाइदाहरू समयसँगै विकास हुनेछ ।

- खोकी निको हुन्छ ।
- पैसाको बचत हुन्छ ।
- मुख गन्हाउने कम हुन्छ ।
- पहेँलो दाँत र औँलाहरू सेतो हुन्छ ।
- मृदु र फोक्सो स्वस्थ रहन्छ ।
- खानाको स्वाद अब्ब मीठो हुन्छ ।
- धुम्रपानको धुँवाले अन्य व्यक्तिमा पर्ने असरहरू रोकिन्छ ।
- दैनिक क्रियाकलापहरूले स्याँ-स्याँ हुने गरी थर्काउँदैन ।

स्वस्थ जीवनको लागि धुम्रपान आजैदेखि त्यागौं ।

जिल्ला जनस्वास्थ्य कार्यालय

काठमाडौं, टेकु



कीर्तिपुर नगरपालिकाको आ.व. २०७४/७५ को वार्षिक योजनाबाट

कीर्तिपुर नगरपालिकाले महिला लक्षित कार्यक्रममा कति कति बजेट छुट्याईएको छ सो को जानकारी पाउनु सबैको अधिकार भएकोले जानकारीको लागि यहाँ प्रस्तुत गरिएको छ ।

१ नं. वडामा कपडा/कागजको भोला बनाउने तालिम संचालन	रु.२ लाख
२ नं. वडामा Home Stay तालिम संचालन	रु.२ लाख
३ नं. वडामा ईलेक्ट्रिशियन, प्लम्बिङ र बेकरी तालिम	रु.२ लाख
४ नं. वडामा सेनेटरी प्याड बनाउने र कम्प्युटर तालिम संचालन	रु.२ लाख
५ नं. वडा एडभान्स बेकरी, नेतृत्व विकास, उद्घोषण तालिम संचालन	रु. २ लाख
६ नं. वडा मखमल जुत्ता बनाउने, सिलाई कटाई (बेसिक) तथा हाउस वायरिंग तालिम	रु.२ लाख
७ नं. वडा बेकरी तथा अचार बनाउने तालिम	रु. २ लाख
८ नं. वडा बेकरी, ब्यूटिसियन एडभान्स कोर्स तथा भ्रमणमा लैजाने	रु. २ लाख
९ नं. वडा नेतृत्व विकास र कम्प्युटर तालिम	रु. २ लाख
१० नं. वडा नेतृत्व विकास र कम्प्युटर तालिम	रु. २ लाख
११ नं. वडा क्षमता अभिवृद्धि तथा नेतृत्व विकास तालिम	रु. २ लाख
१२ नं. वडा आधारभूत कम्प्युटर तालिम	रु. २ लाख
१३ नं. वडा रोजगारमुलक र आयमुलक ब्रिकेट उत्पादन	रु. २ लाख
१४ नं. वडा कम्प्युटर तालिम	रु. २ लाख
१५ नं. वडा कम्प्युटर बेसिक तथा मस्यौरा बनाउने तालिम संचालन	रु. २ लाख
१६ नं. वडा ड्राइभिङ तालिम र अन्य तालिम तथा कार्यक्रम संचालन	रु. २ लाख
१७ नं. वडा स्यानेटरी प्याड तयारी र उद्घोषण तालिम	रु. २ लाख
१८ नं. वडा विशिष्ट सिलाई कटाई तालिम तथा कृषि तालिम । बेमौसमी तरकारी खेती	रु. २ लाख
१९ नं. वडा मखमल जुत्ता बनाउने र सिलाई तालिम	रु. २ लाख

यी हुन प्रत्येक वडालाई समान रूपले वितरण गरिएको योजनाहरु । यो बाहेक अन्य शिर्षकहरुमा पनि बजेट विनियोजन गरिएको छ । जुन यस प्रकारका छन् ।


१. महिला स्वास्थ्य स्वयम सेविकाहरुको क्षमता विकास कार्यक्रम	रु.१,००,०००/-
२. लै स स परिक्षण	रु.५०,०००/-
३. प्लम्बर सम्बन्धि तालिम	रु.२५०,०००/-
४. मोबाईल मर्मत सम्बन्धि तालिम	रु.१५०,०००/-
५. नेवारी खाना महोत्सव	रु.२००,०००/-
६. सिम विष्ट गाउँमा वेण्ड बाजा प्रवर्द्धन	रु.२००,०००/-
७. महिला स्वास्थ्य स्वयम सेविकाहरुको क्षमता विकास कार्यक्रम	रु. ४७७,०००/-

क्रिएटिभ एकेडेमीको अभिभावक दिवस



छोटो समयमै आफ्नो नाम र प्रतिष्ठा कमाउन सफल कीर्तिपुर नगराउँस्थित नीजि विद्यालय क्रिएटिभ एकेडेमीले गत माघ १४ गते शुक्रवार अभिभावक दिवस-२०७३ धुमधामका साथ मनाईयो । विद्यालय व्यवस्थापन समितिका अध्यक्ष मर्जिमान सिंको सभापतित्वमा भएको उक्त कार्यक्रमको प्रमुख अतिथि प्रा.डा. रामकृष्ण महर्जनले पानसमा दीप प्रज्ज्वलन गरी उद्घाटन गर्नुभयो ।

शिक्षिका रिना शाहीले संचालन गर्नु भएको उक्त कार्यक्रममा प्रिन्सिपल बि.एन. पौडेलले विद्यालयको संक्षिप्त परिचय दिनुका साथै कार्यक्रमको औचित्यमाथि प्रकाश पार्नु भएको थियो । उहाँका अनुसार विद्यालयले वर्षको दुईचोटि अभिभावक दिवस मनाउने गरिएको छ । प्ले ग्रुपदेखि कक्षा २ सम्म चैत महिनामा र कक्षा ३ देखि माथि अहिले गरिरहेको जानकारी दिनुभयो । गत वर्ष महाभुकम्पका कारण अभिभावक दिवस मनाउन नसकेको कारण यसपाली दुई वर्षको एकैचोटि गरिरहेको जानकारी दिनुभयो । शिक्षक प्रतिनिधि र अभिभावक प्रतिनिधिहरुले पनि बोल्नु भएको थियो । उक्त कार्यक्रममा जनसेवा उच्च मा.वि.का प्राचार्य नन्द कुमारी महर्जनले आफ्ना स्व. दाजु हेमबहादुर महर्जनको नाममा स्थापना गरिएको तह उत्कृष्ट विद्यार्थीलाई दिने पुरस्कार वितरण गरिएको थियो । जसमा शैक्षिक सत्र २०७१ प्राथमिक तहमा रिपब्लिका गौतम, निमावि तहमा कृष्ण कुमार राम, माध्यमिक तहमा रोजाश्री ढकाल, त्यस्तै शैक्षिक सत्र २०७२ प्राथमिक तहमा रिपब्लिका गौतम, निमावि तहमा रक्षा बस्नेत र वर्षा अधिकारीले पुरस्कार पाएका थिए । प्रमुख अतिथि प्रा.डा. रामकृष्ण महर्जनले क्रिएटिभ एकेडेमीको शिक्षण सिकाई विधि राम्रो भएको कारण विद्यार्थीहरुको सिकने क्षमता बृद्धि भएको बताउनु भयो । सभापतित्व ग्रहण गरिरहनु भएका मर्जिमान सिंहले आफ्नो विद्यालयको बारेमा बताउँदै भन्नुभयो – सन् २०१६ मा ब्रिटिस काउन्सिलले संसार भरि आयोजना गर्ने International School Award (ISA) जित्न सफल भएको, जसको फलस्वरूप Creativity, Problem solving, Critical thinking, Digital literacy, International collaboration, Project best Learning साथै Private Public Partnership जस्ता शिक्षण कार्यकलापलाई दैनिक शिकाइ प्रक्रियामा अनुसरण गर्न सहयोग पुगेको छ । २०७१ देखि प्लेग्रुप देखि यूकेजीसम्म दृढभक्त :यलतभककयच सँग सहकार्य गरी :यलतभककयच शिक्षण पद्धतिमा आधारित भएर शिक्षण कार्य भैरहेको पनि अवगत गराउनु भयो । औपचारिक कार्यक्रम पछि विद्यार्थीहरुले सांस्कृतिक कार्यक्रम प्रस्तुत गरिएका थिए ।



SHEMROCK SIMRIK

Montessori Training Center Kirtipur-17, Kathmandu

Why Montessori Training in Shemrock Simrik ?

Trained by Experienced Teacher

Practice in standard Montessori lab

Standard Art & Craft(Rhymes & Games)

Free Piano class & rhymes

Free teaching training

Internship in Shemrock Simrik

100% Job placement



Morning Shift
07:00-09:00



Evening Shift
04:00-06:00

Contact for
Admission

Contact: 4330646, 9841353526, E-mail: simrikshemrock@gmail.com

कीर्तिपुर एम्बुलेन्स सेवाको नयाँ एम्बुलेन्स

किन्न सहयोग गर्नुहुनेहरु

नयाँबजार क्लबको नयाँ एम्बुलेन्स किन्न सहयोग गर्नुहुने महानुभावहरु रु. ५० हजारसम्म र ५० हजारभन्दा कम रु. २० हजारसम्म सहयोग गर्नुहुने महानुभावहरुको नामावली प्रकाशित गरिसकेको छ ।

अब रु. २० हजारभन्दा कमदेखि रु. १० हजारसम्म सहयोग गर्नुहुने महानुभावहरुको नामावली प्रकाशित गरिरहेको छ ।

१. यज्ञवहादुर श्रेष्ठ नयाँबजार, कीर्तिपुर हाल कयानाडा रु. २२,२२२/

२. कृष्ण महर्जन (भाई स्व. विनोद महर्जनको सम्भनामा) इटागोल, कीर्तिपुर हाल कतार रु. १८,००४/

३. महेन्द्र राज के.सी. (आमा स्व. कान्छी केसीको सम्भनामा भाजंगल, कीर्तिपुर हाल फ्रान्स (१७,४४६/

४. रविन्द्र महर्जन सहिदपथ, कीर्तिपुर, हाल अमेरिका- १५,८७७/

५. दानमाया र ओम प्रकाश डंगोल धाखासी, पाँगा हाल बेलायत - १५,१००/

६. महेश श्रेष्ठ ढल्पा, कीर्तिपुर - १५,०००/

७. मुकेश महर्जन नयाँबजार, कीर्तिपुर हाल यूएई - १५,०००/

८. रचना डंगोल धाखासी, पाँगा हाल बेलायत - १५,०००/

९. हर्षमान शाक्य (आमा स्व. इन्द्रमाया शाक्यको सम्भनामा) नयाँबजार, कीर्तिपुर हाल अष्ट्रेलिया - १५,०००/

१०. महेन्द्र महर्जन म्वानटोल, कीर्तिपुर हाल यूएई- १४,७५०/

११. प्रकाश कुमार नकर्मि, पाघुटोल, कीर्तिपुर हाल यूएई

१२. हरिकृष्ण महर्जन चाफल, कीर्तिपुर हाल अमेरिका- १२,३७५/

१३. नेम महर्जन, बाकुननी, कीर्तिपुर हाल माइक्रोनेसिया- १२,३७३/

१४. सुमन वास्कोटा नयाँबजार, कीर्तिपुर हाल कयानाडा- १२,०००/

१५. शंकर महर्जन जिफागः, कीर्तिपुर हाल जर्मनी- १२,०००/

१६. देवकृष्ण महर्जन दबूभन्वः, कीर्तिपुर हाल अमेरिका- ११,७२०/

१७. डा. कविन्द्र बज्राचार्य, सिंहडा: कीर्तिपुर-१११११/

१८. प्रा. डा. लक्ष्मीबहादुर महर्जन (स्व. छोरा रिजन महर्जनको सम्भनामा) नयाँबजार, कीर्तिपुर - ११,१११/

१९. जीना प्रधान नयाँबजार, कीर्तिपुर- ११,०००/

२०. ई.शसी शेखर श्रेष्ठ, बाहिर गाँउ, कीर्तिपुर हाल अमेरिका - १०,९४४/

२१. बुद्ध रत्न र करुणा महर्जन गःसी, कीर्तिपुर हाल अमेरिका - १०,७५३/

२२. सुन्दरलाल महर्जन (आमा स्व. सानु महर्जन र बुबा नन्दलाल महर्जनको सम्भनामा इचाखेल, पाँगा हाल अमेरिका- १०,६००/

२३. कर्मलाल महर्जन भाजंगल, कीर्तिपुर हाल अमेरिका- १०,५८५/

२४. ई. सुजित श्रेष्ठ, ट्याङ्ला, कीर्तिपुर हाल अमेरिका - १०,४५८/

२५. केदार र गीता देवी डंगोल, ट्याङ्ला, कीर्तिपुर- १०,११०/

२६. लक्ष्मी महर्जन (बुद्धकुमार महर्जनको आमा) सतक्वः कीर्तिपुर - १०,१०५/

२७. भगीरथ बानियाँ, भाजंगल, कीर्तिपुर- १०,१०१/

२८. बाबुराजा र बन्दना महर्जन (होमस्टे इन नेपाल) लनगोल, कीर्तिपुर - १०,००५/

२९. कविर महर्जन नयाँबजार, कीर्तिपुर - १०,०००/

३०. किरण महर्जन नयाँबजार, कीर्तिपुर- १०,०००/

३१. कीर्तिपुर यातायात कं. लि. नयाँबजार, कीर्तिपुर- १०,०००/

३२. दिपेन्द्र आचार्य, ट्याङ्ला, कीर्तिपुर- १०,०००/

३३. दुर्गा माया महर्जन, (स्व. अस्टमाया महर्जनको सम्भनामा) नयाँबजार, कीर्तिपुर - १०,०००/

३४. धिरेन्द्र मानन्धर, कुटुसा, कीर्तिपुर हाल अमेरिका- १०,०००/

३५. अमिर महर्जन (नमस्ते र प्हेरु) नयाँबजार, कीर्तिपुर - १०,०००/

३६. पुष्प महर्जन, नयाँबजार कीर्तिपुर (१०,०००/

३७. विरेन्द्र कुमार नकर्मि पाघुटोल, कीर्तिपुर हाल यूएई- १०,०००/

३८. भिममाया शाही खासीबजार, कीर्तिपुर- १०,०००/

३९. रविन्द्र महर्जन, इटागोल, कीर्तिपुर - १०,०००/

४०. राजमान सिंह, नयाँबजार, कीर्तिपुर - १०,०००/

४१. सुरेन महर्जन देबहोका, कीर्तिपुर हाल यूएई- १०,०००/

४२. प्रा. डा. शिवशरण महर्जन ल्वेदेगः, कीर्तिपुर - १०,०००/

साहित्य

अभावको जीवन



संगिता श्रेष्ठ

मारख्यः, कीर्तिपुर

अभावको अभावको जिन्दगी

भौतारिदै हिँडिरहेको छु ।

विहान बेलुकाको छाक टार्नको लागि

विदेशीन बाध्य भएको छु ।

ठूला ठूला सपना बोकी विदेशिन्छ युवा शक्ति

फर्किन्छन् वाकसमा बन्द खाम भै भइ

अभावै अभावको जिन्दगी

जिउनु परिरहेको छु ॥

निमुखाको घर घरमा चुलो निभिरहेछ

इच्छा थियो ठूलो एउटा देशका केही गर्ने

मन हुनेको धन छैन, धन हुनेको मन ।

आशा इच्छा मानु पर्ने कस्तो विडम्बना

अभावै अभावको जिन्दगी जिउनु परेको छ

गरिवहरुको घर घरमा चुलो निभिरहेछ ।

अशोक

शोकीका

कविता



३. कसलाई सुख रहेछ

कसलाई रहेछ सुख, कस्तो रहेछ सुख

शैल शिखरमा हेरेँ, सागरमा हेरेँ

जताततै खोजिहेरेँ, सबैलाई सोधिहेरेँ

देखिएन सुख, भेटिएन सुख

मुस्काएका मानिसभित्र

मन फुकाई हेरेँ

विलासीमा रहेका प्रेमीबीच सोधें

बेगलाबेगलै मानिसको बेगलाबेगलै दुःख

सुखलाई खोजीखोजी दुःख बोकिहिँड्छु

दुःखलाई बोकीबोकि सुख खोजिहिँड्छु

सुखको शीतल छहारी कतै भेटिएन

दुःख बिसाउने बिसौनी कहाँ भेटिएन

४. फेरि निदाएछ

हिजो नभेटिएको भए आज सम्भना हुने थिएन

आज नसम्मिएको भए यसरी पर्खी बस्ने थिइनँ

पर्खिएर बस्दाबस्दै पर्खाइ पर्खाइ मात्र भयो

आफ्नै आँखाले लुकामारी खेली नभेट्ने भयो

निस्पृह अन्धकारमा पनि टाढाको तारा देख्छु

घनघोर अनकन्टारमा तिमीलाई नै खोज्दै छु

यतै कतै छौ कि भन्ने मनमा लाग्दछ

सुस्त(सुस्त बतासले मलाई जिस्क्याउँछ

लोचन मेरो विमोहित गच्यो निन्द्रा विग्रिएछ

विपना पनि सपनाभै बनी फेरि निदाएछ

अशोक शोकीको कलम यसरी चिप्लियो पुस्तकबाट

Binod Maharjan 9841369552, 9808644666

बि.आर्ट्स B. Arts

Nayabazar, Kirtipur-17

Banner, Flex Board Glows/ Signboard Sticker Cutting & Printing Screen/ Rubber Printing Self-ink Stamp PVC(ID)/ Visiting Card Printing Support

Nayabazar, Kirtipur 4335491, b_arts@yahoo.com

कोरियन

भाषा तयारी कक्षा

पारी त्यो भ्यालीमा अफर आयो गतिलो
लाग्यो मलाई रमाइलो
तिमी र म किन जाऔं न ।

VALLEY
INSTITUTE-KIRTIPUR
Near Kirtipur Gate [01-4332509]



भ्यालीमा य पालीको
खास

दैनिक
६ घण्टाको
क्लास

जानेर मात्र हुँदैन, हुनै पर्छ
पास

नत्रभने पै । र परिश्रमको
सत्यनास

बिचा: हायका

जन्म : ने.सं.१०७७
कछलगा बाला चतुर्दशी



ने.सं.११३७ पोहेलागा
नवमि



स्व.दिलबहादुर महर्जन

जिमि सम्धि दिलबहादुर महर्जन नगां वंगु माघ ८ गते
शनिवार ६० ख्वीदया बैशय मत्यवं मदुगुलिं जिमि
तसकं नुगः खल । वय्कः मदुगु थौ भिनिन्हुया
पुण्यतिथिसं सखावती भुवनय बास लाय्मा धकाः
कामना यानाच्चना । नापं दुःखया थुगु इलय् दुःखकःपिं
सकसिनं मन चिइफय्मा धकाः बिचाः हायेका च्वना ।

वसन्त लाल महर्जन
भगवान शरण महर्जन
गंगा महर्जन
भावेश महर्जन
रिना महर्जन
रिभान शरण महर्जन
अमृत महर्जन

भावना महर्जन
निस्ती महर्जन
साजन डंगोल
रिता महर्जन
केन्जल डंगोल
सफल डंगोल
सकल महर्जन परिवार

शहीद स्मारक कलेजको २६ औं वार्षिकोत्सव सम्पन्न



२०४६ सालको जनआन्दोलनमा कीर्तिपुरमा शहादत प्राप्त गर्नु भएका वीर शहीदहरुको सम्झनामा जनसमुदायबाट स्थापित कीर्तिपुरको शहीद स्मारक कलेजको २६ औं वार्षिकोत्सव गत माघ १६ गते शहीद दिवसको अवसरमा त्रि.वि. अडिटोरियम हल कीर्तिपुरमा सम्पन्न भयो ।

कलेज व्यवस्थापन समितिका अध्यक्ष शम्भुराम महर्जनको सभापतित्वमा भएको उक्त कार्यक्रमको काठमाडौं जिल्ला निर्वाचन क्षेत्र नं.१० का सांसद राजेन्द्र कुमार के.सी.ले शहीदहरुको तस्वीरमा माल्यार्पण गर्नुका साथै दीप प्रज्ज्वलन गरेर उद्घाटन गर्नुभयो ।

क्याम्पस प्रमुख मिलन मान महर्जनले स्वागत मन्तव्य दिनु भएको थियो । उक्त अवसरमा कलेजका संस्थापक प्रिन्सिपल भवेश्वर पंगेनीद्वारा लिखित “कीर्तिपुरको शैक्षिक इतिहास” र कलेजको रजत जयन्ती स्मारिका-२०७३ को पनि विमोचन गरिएको थियो ।

त्यस्तै उक्त कलेजका शिक्षकहरु प्राध्यापक जीवलाल सापकोटा, डा.गोविन्द शर्मा, डा. अशोक थापा, डा. जीवमणी पौडेल, र दिपेन्द्र आचार्यलाई सम्मान गरिएको थियो ।

उक्त अवसरमा कलेजमा भएका विभिन्न खेलकुदमा विजयी खेलाडीहरुलाई पुरस्कार पनि वितरण गरिएको थियो ।

भर्ना खुल्यो ! भर्ना खुल्यो !!

यस हिलटाउन स्कूलमा नयाँ
शैक्षिक सत्र २०७४ को लागि
प्ले-ग्रुप (नर्सरी तयारी कक्षा) मा
नयाँ भर्ना खुल्यो ।



तुरुन्त सम्पर्क गर्नुहोस् ।

फोन नं.: ४३३१७३९, ४३३१४०७



Mt.Marigold School
Announces

New Admission For PLAY GROUP



Mt.Marigold School

Kirtipur-9, Townplanning

Ph.no.4336544,9803892419

E-mail: mtmarigolds@gmail.com

*Cultural & Fashionable
Ornaments*

*"Come to Us for All Your
Creative Designing Needs"*



*"Purity is Our Moto"
"Makes You Feel Who You are"*

• Exchange Offer • Gold Purity test • Gold Loan Facilities

Padmini Jewellers Pvt. Ltd.

Tagawapi, Kirtipur -17, Kathmandu

☎ : 01-4331046

पद्मिनि
Jewellers

